

महाराष्ट्र पर्यटन विकास
महामंडळामार्फत पर्यटकांसाठी
राबविण्यात येणारी निवास व
न्याहारी योजना वृद्धीगत होणेबाबत

महाराष्ट्र शासन
पर्यटन व सांस्कृतिक कार्य विभाग,
शासन निर्णय, क्रमांक टीडीएम २०११/७/प्र.क्र.४४१/ पर्यटन,
मंत्रालय, मुंबई-४०० ०३२,
दिनांक:- ०३ ऑक्टोबर, २०११

संदर्भ : म.प.वि.म. पत्र क्रमांक नि.का./नि.व.न्या./२०११/१९२३, दिनांक २३.६.२०११

प्रस्तावना :

महाराष्ट्रात पर्यटनाचा विकास व्हावा आणि स्थानिक लोकांचा पर्यटनामध्ये जास्तीत जास्त सहभाग असावा, तसेच बेरोजगारांना स्वयंरोजगार मिळावा यासाठी शासनाने सन १९९७ पासून "निवास व न्याहारी योजनेतर्गत" स्थानिक घरमालकांना (नोंदणीधारकांना) २ ते ६ खोल्या पेईंग गेस्टच्या धर्तीवर पर्यटकांना सेवा सुविधा उपलब्ध करून देण्याकरिता महाराष्ट्र पर्यटन विकास महामंडळामार्फत योजना राबविण्याचा निर्णय घेतला होता. त्यानुसार ही योजना महाराष्ट्र पर्यटन विकास महामंडळाकडून राबविण्यात येत आहे. या योजनेतर्गत आतापर्यंत एकूण ७८५ लाभार्थीने महामंडळाकडे नोंदणीधारक नोंदणी केली असून दरवर्षी नूतनीकरणासाठी नोंदणीधारकास अर्ज महाराष्ट्र पर्यटन महामंडळाकडे करावा लागतो. त्यामुळे नोंदणीधारकास दरवर्षी नूतनीकरणासाठी अर्ज न करता नोंदणीधारकास ५ वर्षांचे वैधता प्रमाणपत्र देण्याबाबत तसेच जे घरमालक निवास न्याहारी योजना राबविलेल्या घरात न राहता स्वतःच्या बाजूच्या घरात किंवा त्यांच्या गावाकडच्या घरात राहतात अशा नोंदणीधारकांना या योजनेअंतर्गत नोंदणी प्रमाणपत्र देण्याचा प्रस्ताव शासनाच्या विचाराधीन होता.

शासन निर्णय :

निवास व न्याहारी योजना वृद्धीगत होण्यासाठी नोंदणीधारकांना प्रमाणपत्राचे नूतनीकरण करताना ५ वर्षांचे वैधता प्रमाणपत्र देण्याबाबत व तसेच जे घरमालक त्या घरात न राहता बाजूच्या घरात किंवा त्यांच्या गावाकडच्या घरात राहतात अशा नोंदणीधारकांना या योजनेअंतर्गत पात्र ठरवून पात्रता प्रमाणपत्र देण्याबाबत शासन खालीलप्रमाणे मंजूरी देत आहे.

- १) निवास व न्याहारी योजनेच्या महाराष्ट्र पर्यटन विकास महामंडळाकडील नोंदणीधारकास प्रमाणपत्रांची वैधता १ वर्षाऐवजी ५ वर्षे करण्यास मान्यता देत आहे. पाच वर्षांनंतर नोंदणीधारकाने प्रमाणपत्राचे नूतनीकरण करणे आवश्यक राहील.

२) नोंदणीकृत योजनेखालील जे घरमालक प्रत्यक्ष योजनेखालील घरात न राहता बाजूच्या स्वतःच्या घरात किंवा स्वतःच्या गावाकडील दुसऱ्या घरात राहत असतात अशा अनुज्ञप्तीधारकांना विहित नमुन्यातील अहवाल व सद्यःस्थितीतील छायाचित्र मागवून नुतनीकरण शुल्क भरण्याबाबत कळवून या लाभार्थींना "निवास व न्याहारी" योजनेतर्गत पात्र ठरल्यास पात्रता प्रमाणपत्र देण्यास मान्यता देण्यात येत आहे.

महाराष्ट्र पर्यटन विकास महामंडळाने वरीलप्रमाणे निवास व न्याहारी योजनेतर्गत पात्र ठरल्यास पात्रता प्रमाणपत्र देण्याबाबत तसेच लाभार्थींना अनुक्रमांक २ येथे नमूद केल्याप्रमाणे पात्र ठरल्यास पात्रता प्रमाणपत्र देण्याबाबत कार्यवाही करण्यास शासन या आदेशान्वये मान्यता देत आहे.

सदर आदेश निर्गमित दिनांकापासून लागू राहतील.

महाराष्ट्राचे राज्यपाल यांच्या आदेशानुसार व नांवाने,

२०।०१।२०१४
(आ.बा.डमाळे)

कार्यासन अधिकारी, महाराष्ट्र शासन

प्रती,

मा. मंत्री (पर्यटन) यांचे खाजगी सचिव, मंत्रालय, मुंबई - ३२

मा. राज्यमंत्री (पर्यटन) यांचे खाजगी सचिव, मंत्रालय, मुंबई - ३२

महालेखापाल, महाराष्ट्र - १, (लेखा परिक्षा/लेखा व अनुज्ञेयता), मुंबई

महालेखापाल, महाराष्ट्र - २, (लेखा परिक्षा/लेखा व अनुज्ञेयता), नागपूर

महालेखापाल, (स्थानिक निकाल लेखा परिक्षा व लेखा), मुंबई

मा. मुख्य सचिव यांचे उपसचिव, मंत्रालय, मुंबई - ३२

प्रधान सचिव (पर्यटन), पर्यटन व सांस्कृतिक कार्य विभाग यांचे स्वीय सहाय्यक, मंत्रालय, मुंबई - ३२

प्रधान सचिव, नगर विकास विभाग यांचे स्वीय सहाय्यक, मंत्रालय, मुंबई - ३२

सचिव, ग्राम विकास विभाग यांचे स्वीय सहाय्यक, मंत्रालय, मुंबई - ३२

व्यवस्थापकीय संचालक, महाराष्ट्र पर्यटन विकास महामंडळ, मुंबई

सहव्यवस्थापकीय संचालक, महाराष्ट्र पर्यटन विकास महामंडळ, मुंबई

अधिदान व लेखा अधिकारी, मुंबई

निवासी लेखा परीक्षा अधिकारी, मुंबई

नियोजन विभाग (कार्यासन-१४११/१४४४), मंत्रालय, मुंबई

वित्त विभाग (का.व्यय-१४/अर्थोपाय) मंत्रालय, मुंबई

पर्यटन व सांस्कृतिक कार्य विभाग, सां. का-३, मंत्रालय, मुंबई,

निवड नस्ती, कार्यासन-पर्यटन.